



အာဆီယံပြိုင်ပွဲစာရင်းစာရ - May

ဒဏ္ဍာရီထဲက မားများအရှင်
(ကျိုးစွမ်းကျိုး)

စာစဉ် - ၁

I Have Countless Legendary Swords

ဒဏ္ဍာရီထဲက ဓားများ အရှင်

May

စာစဉ် - ၁

Authors : Ren Wao Xiao

Status : Updating

Genres : Fantasy, Action, Adventure, Martial Arts, Xuanhuan

Type : Chinese(Web novel)

Translator: Exodus Tales Editor: Exodus Tales

ဇာတ်လမ်းအကျဉ်း

ကျိုးရွမ်ကျိ တစ်ယောက် အင်ပါယာ၏ မင်းသားတစ်ပါးအဖြစ် ပြန်လည် ဝင်စားပြီးနောက် ဇိမ်ခံပစ္စည်းများ နှင့် စိုးရိမ်ပူပန်မှုကင်းစွာ နေထိုင်ရမည်ဟု တွေးရင်း ပြန်လည်ဝင်စားမှုကို ကျေနပ် ပျော်ရွှင်ခဲ့လေ၏။ သို့ပေမဲ့ ကံကြမ္မာက ကျီစယ်သမှုပြု၍ မိဖုရားတစ်ပါး၏ အကောက်ကြံမှုကြောင့် နန်းတော်မှ ထွက်ပြေးလာခဲ့ရ၏။

အံ့အားသင့်စရာ ကောင်းတာက သူ့အရင်ဘဝက လုပ်ခဲ့သည့် အစီအစဉ်တစ်ခုက လက်ရှိဘဝတွင် အမှန်တကယ် ဖြစ်လာခဲ့ခြင်းပင် ဖြစ်သည်။ ။

ကျိုးရွှမ်ကျိ ၂ နှစ်သားအရွယ်သို့ ရောက်သောအခါ အနီရောင်နဂါး၏ စိတ်ဝိညာဉ် ပါဝင်သည့် ကြက်သွေးနီရောင် နဂါးဓားကို ရရှိခဲ့သည်။ ။

ကျိုးရွှမ်ကျိ ၃ နှစ်သားအရွယ်သို့ ရောက်သောအခါ ဒုတိယမြောက် ဒဏ္ဍာရီလာဓားတစ် လက်ကို ရရှိခဲ့ပြန်သည်။ ။

ကျိုးရွှမ်ကျိမှာ နှစ်စဉ်နှစ်တိုင်း ဒဏ္ဍာရီလာ ဓားတစ်ချောင်းကို ရရှိခဲ့သည် မှာ အသက်အရွယ်ကြီး လာသည် အထိ ဖြစ်သည်။ ။

နှစ်တစ်ရာ အသက်ရှင်သန်ပြီးနောက် ကျိုးရွှမ်ကျိသည် ဒဏ္ဍာရီလာ ဓားပေါင်းတစ်ရာဖြင့် စွန့်စားခန်းများ စွာအား အကြောက်အရွံ့မရှိ ဖွင့်လှစ်နိုင်ခဲ့၏။

နှစ်ပေါင်းတစ်သောင်း ကြာပြီးနောက် ကျိုးရွှမ်ကျိသည် ဒဏ္ဍာရီလာ ဓားတစ်သောင်းဖြင့် ကောင်းကင်ကို တုန်လှုပ်စေနိုင်ခဲ့ပြီ ... ဒဏ္ဍာရီထဲတွင် အမြင့်မားဆုံး အဆင့်အနေနှင့် ဧကရာဇ်တစ်ပါးအဖြစ် စိုးစံခဲ့တယ်။ ။

အပိုင်း(၁)

မဟာဒဏ္ဍာရီလာဓား

နေဝင်ဆည်းဆာအချိန်တွင် မိုးကောင်းကင်ပေါ်၌ အနီရောင်တိမ်စိုင့်များ သည် ဖြတ်သန်း နေ၏။ တောင်ကုန်းဒေသ တစ်ခုတွင် အနက်ရောင် မြင်းပျံနှစ်ကောင် ဆွဲထားသည့် ရထားလုံးက တောင်တန်းများကို ဖြတ်သန်းကာ ပျံသန်းလာသည် ။

ရထားလုံး၏ အစွန်းတစ်ဖက်တွင် စစ်ဝတ်စုံ ဝတ်ဆင်ထားသည့် ခန္ဓာကိုယ်တောင့်တောင့် ဖြောင့်ဖြောင့် လူကြီးတစ်ယောက် ထိုင်နေ၏။ ထိုသက်ကြီးပိုင်း လူတစ်ယောက်၏ ဆံပင်သည် ဆွတ်ဆွတ်ဖြူ နေသည့် အပြင် ကျားရိုင်းတစ်ကောင်ကဲ့သို့ ခက်ထန် ကြမ်းတမ်းသည့် ပုံပေါ်၏။

ရထားလုံးထဲတွင် ကလေးတစ်ယောက်နှင့် အမျိုးသမီးတစ်ဦး ရှိနေ၏။ ထိုအမျိုးသမီးက ငယ်ရွယ်ပြီး လှပသူ တစ်ယောက် ဖြစ်၏။ သူမသည် ကျောက်မျက် ရတနာများ ဖြင့် စီခြယ်ထားသည့် ဝတ်ရုံရှည်ကြီးကို ဝတ်ဆင်ထားပြီး သူမ၏ ခေါင်းပေါ်တွင် ဖီးနစ်ငှက်မွေးဖြင့် ပြုလုပ်ထားသည့် ရွှေရောင် သရဖူကို ဆောင်းထားသည် ။ သူမကို ကြည့်ရသည် မှာ မိဖုရားတစ်ပါးနှင့် တူ၏။

သူမ၏ မျက်လုံးများ ထဲတွင် မျက်ရည်များ ဖြင့် ပြည့်နေပြီး သားဖြစ်သူကို တင်းကျပ်စွာဖြင့် ဖက်ထားလိုက်ကာ တုန်တုန်ယင်ယင်ဖြင့် ငိုနေသည် ။

သူမ၏ သားဖြစ်သူက အသက် ၂ နှစ်ခန့်ရှိပြီး အမေဖြစ်သူ၏ လက်မောင်းပေါ်တွင် လဲလျောင်းနေသည် ။ ထိုကလေးငယ်သည် ရွှေရောင်ဝတ်ရုံကို ဝတ်ဆင်ထားပြီး ကလေးငယ်၏ ပုံမှာ ကြွေရုပ်လေးကဲ့သို့ ဖြစ်၏။

အသက် ၂ နှစ် အရွယ်ကလေးငယ်၏ မျက်လုံးထဲတွင် အသက်အရွယ်

ယ်နှင့် မမျှသည့် ကြောက်ရွံ့မှုများ နှင့် မကျေနပ်မှုများကို မြင်ယောင်နေသည်။ ။

"ငါ လွန်ခဲ့တဲ့ ၂ နှစ်လောက်က ပြန်လည်ဝင်စားခဲ့တာ အခု တော့ ... ငါ သေတော့မှာ လား ... " အသက် ၂ နှစ်အရွယ်ကလေးက စိတ်မကောင်းစွာ တွေးလိုက်သည်။ ။

အရင်ဘဝက သူသည် ပျော်ရွှင်မှုကိုပင် အပြည့်အဝ မခံစားခဲ့ရဘဲ ကွယ်လွန်ခဲ့ရသည်။ ။ သူသည် လေးရက်နှင့် လေးညှိတိတိ ကွန်ပျူတာဂိမ်းကို ကစားနေရာမှ ကီးဘုတ်ပေါ်သို့ လဲကျကာ သေဆုံးသွားသည်။ ။

သူရဲကောင်းများ နှင့် ကျင့်ကြံခြင်းများ ရှိနေသည့် ကမ္ဘာတွင် ပြန်လည် ဝင်စားလိုက်ပေမဲ့ အရင်ဘဝက မှတ်ဉာဏ်ကို အခုအချိန်ထိ မှတ်မိနေဆဲ ဖြစ်သည်။ ။

အရင်ဘဝနှင့် ယှဉ်လျှင် ယခုလက်ရှိ ဘဝသည် စိတ်ကူးယဉ်ဇာတ်လမ်း တစ်ပုဒ်ကဲ့သို့ ဖြစ်ပျက်နေသည်။ ။

သူ့အဖေက ကျိုးအင်ပါယာ၏ အရှင်သခင်တစ်ပါး ဖြစ်သည့် ဧကရာဇ်ကျိုးရန် ဖြစ်သည်။ ။

ဧကရာဇ်ကျိုးရန်က မသေမျိုးတန်ခိုးရှင် တစ်ယောက် ဖြစ်သည်။ ။ နိုင်ငံပေါင်း ၁၀ နိုင်ငံကျော်ကို ချုပ်ကိုင်ထားပြီး လူဦးရေ ၁၀ ဘီလျှံကျော်ကို ချုပ်ကိုင်နိုင်ခဲ့သည်။ ။ ဧကရာဇ်ကျိုးက စစ်သည် ပေါင်း တစ်သောင်းကျော်ကို စုစည်းပြီး မြောက်ပိုင်းဒေသ တစ်ခုလုံးကို သိမ်းပိုက်ခဲ့သည်။ ။

သူ၏ မိခင်ဖြစ်သူ က ဧကရာဇ်ကျိုး၏ ကိုယ်လုပ်တော် တစ်ယောက်ဖြစ်ပြီး နာမည်မှာ ကျောက်ရွှင်ဖြစ်သည်။ ။ ဧကရာဇ်က သူ

မကို နှစ်သက်ပြီ ကိုယ်လုပ်တော် ကျောက်ရွှမ် သားယောက်ျားလေး
မွေးပြီးသည့်အချိန်ထိ ဧကရာဇ်ကျိုးရန်က အမြဲလိုလို သူမနှင့်အတူ ရှိ
နေပေးသည်။ ။

ကိုယ်လုပ်တော် ကျောက်ရွှမ်၏ ဖခင်ဖြစ်သူ တော်လှန်ရေးကို စတင်
သည့် အချိန်တွင် ဧကရာဇ်သည် ဒေါသထွက်သွားသည်။ ။ ကျောက်ရွှမ်
က ဖခင်၏ အမှားအတွက် အသနားခံကာ တောင်းပန်ခဲ့သော်လည်း ဧ
ကရာဇ်၏ ဒေါသကြောင့် ကိုယ်လုပ်တော် ကျောက်ရွှမ်ကို အေးစက်သ
ည့် နန်းတော်သို့ နှင်ထုတ်ခဲ့သည်။ ။

၅ ရက်ကြာပြီးနောက် ကိုယ်လုပ်တော် ကျောက်ရွှမ်ကို မိဖုရားက သူ
မကို အဆိပ်ခတ် သတ်ချင်သည် ဟု ကြားသည့်ခဲ့ရသည့် အတွက်ကြော
င့် သူမ၏ ညီမကို ကျိုးအင်ပါယာ နန်းတော်မှ ထွက်ပြေးဖို့ အတွက် အ
ကူအညီ တောင်းခဲ့သည်။ ။

ထိုအချိန်က ဧကရာဇ်ကျိုးရန် တခြားနိုင်ငံသို့ လအနည်းငယ်ကြာ
သွားလည်ဖို့ အစီအစဉ် ချထားသည့် အချိန် ဖြစ်၏။

ကိုယ်လုပ်တော် ကျောက်ရွှမ်သာ ထိုနေရာတွင် ဆက်လက်နေပါက
သူမနှင့် သားဖြစ်သူ ကျိုးရွှမ်ကျိနှစ်ယောက်လုံး သေရမှာ အမှန်ပင် ...

ကျိုးရွှမ်ကျိ ... ဒီဘဝတွင် သူ့အမေက စိတ်မချမ်းမြေ့စွာနှင့် ငိုနေသ
ည် ကို မြင်ရသည့် အတွက် နှလုံးသားမှာ တဆစ်ဆစ် နာကျင် ခံစားနေ
ရသည်။ ။

ကျိုးရွှမ်ကျိ၏ သေးငယ်သည့် လက်ကလေးဖြင့် မိခင်ကျောက်ရွှမ်၏
မျက်နှာကို ကိုင်လိုက်ကာ ...

"အမေ ... မငိုပါနဲ့ ... "

ဒီကမ္ဘာပေါ်ရှိ လူများက သာမန်လူသားကမ္ဘာထက် ပိုပြီးတော့ ကြံ့ခိုင်သည့်အတွက်ကြောင့် ၂ နှစ်သားအရွယ် ကလေးငယ်သည် ပါးစပ်ဖွင့်ကာ စကားပင် ပြောဆိုနိုင်သည်။ ကျိုးရွှမ်းကျိသည် သူပတ်ဝန်းကျင်က လူများ ထိတ်မလန့် သွားစေဖို့ အတွက် စကားကို တိုတိုတုတ်တုတ်သာ ပြောလိုက်သည်။

တော်ဝင်နန်းတော်တွင် သိုင်းပညာ ကျွမ်းကျင်သူများက ဘာမှ မလုပ်နိုင်သူများကို နှိပ်စက် ညှဉ်းပန်းကြသည်။ ကိုယ်လုပ်တော် ကျောက်ရွှမ်းသည် သားဖြစ်သူ၏ စကားသံကို ကြားရသည့်အတွက် ရှိုက်ကြီးတငင်တငင်ဖြင့် ငိုကျွေးလိုက်သည်။

"ရံရွှေတော် ... ဟူချမ်းမြစ်နဲ့ ဆုံဆည်းတဲ့ နေရာမှာ ရေစီးသန်ပြီးတော့ ကြီးမားတဲ့ မြစ်ကြီးတစ်စင်း ရှိတယ် ... မင်းသားငယ်လေးကိုသာ ဒီနေရာမှာ ထားခဲ့ရင် အသက်ရှင်နိုင်ဖို့ အခွင့်အရေးက ပိုပြီးတော့ များတယ် ... "

သက်ကြီးပိုင်းလူကြီး တစ်ယောက်က တည်ငြိမ်စွာဖြင့် ပြောလိုက်သည်။

ကလေးငယ်လေးက တုန်လှုပ်ချောက်ချား လာခဲ့သည်။ ထိုလူကြီးကို ကြည့်ရသည် မှာ အမှန်တကယ်ပင် ကြမ်းတမ်းရက်စက်၏။

ကျောက်ရွှမ်းက ထိုလူကြီး ပြောသည် ကို ကြားရသည့် အခါတွင် သူမ၏ လည်ပင်းမှ သစ်သားပုတီးစေ့ လည်ဆွဲလေးကို ချွတ်လိုက်သည်။

လက်သည်းခွံပမာဏသာ ရှိသည့် သာမန်ပုတီးစေ့လေး တစ်ခုဖြစ်သည်။

ကျောက်ရွှမ်းက ကျိုးရွှမ်းကျိ၏ လည်ပင်းတွင် လည်ဆွဲလေးကို ဝတ်

ဆင်ထားပြီး သူ၏ မျက်နှာလေးကို နမ်းလိုက်ကာ ...

"ငါ့သားလေး ... သစ်သားစေ့လေးက သားနဲ့ အသက်တူတူပဲ ထိန်းသိမ်းပါနော် ... ဒါက မင်းဟာ ကျိုးအင်ပါယာရဲ့ မင်းသားတစ်ပါး ဖြစ်တယ် ဆိုတဲ့ သင်္ကေတပဲ ... ဧကရာဇ်က အနာဂတ်တွင် အမှန်တရားကို သိသွားတဲ့ အခါ မင်းကို ရှာဖွေ အတွက် တစ်စုံတစ်ယောက်ကို လွှတ်လိုက်လိမ့်မယ် ... "

ကျောက်ရွှမ် စကားပြောဆိုပြီးနောက် သူမ၏ ညာဘက်လက်ဖြင့် ကျိုးရွှမ်ကျိ၏ ခန္ဓာကိုယ်ကို ဖိကာ ပြောလိုက်သည်။ ။

သားဖြစ်သူ၏ ခန္ဓာကိုယ်တွင် ရွှေရောင် အလင်းတန်းများ ဖောက်ကာ ဝင်ရောက်လာသည်။ ။ အမေဖြစ်သူက သားလေးအား ရထားလုံးပေါ်မှ မြစ်ထဲသို့ချလိုက်ပြီ စိုက်ကြည့်နေလိုက်သည်။ ။

သူတို့ ၏ အောက်တွင် ပေတစ်ထောင်ခန့် ကျယ်သည့် မြစ်တစ်ခု ရှိသည်။ ။ မြစ်ရေများ သည် တစ်ဟု န်ထိုး စီးဆင်းနေသည်။ ။ မြစ်တစ်ဖက် တစ်ချက်ရှိ ကျောက်နံရံများ ဆီသို့ ရေများ ပုတ်ခက်နေပြီး လေထဲသို့ မရေတွက်နိုင်သည့် ရေစက်များ ကျဆင်းကာ သွားသည်။ ။

သာမန် လူတစ်ယောက်သာ ထိုအထဲသို့ ပြုတ်ကျခဲ့လျှင် အမှန်တကယ် သေဆုံးမည် ဖြစ်သည်။ ။ ကျိုးရွှမ်ကျိသည် ထိုမြင်ကွင်းကို မျက်ကလူး ဆန်ပျာလေးဖြင့် ကြည့်လိုက် သည်။ ။

ငါအရင်ဘဝကတော့ ရုတ်တရက် သေဆုံးခဲ့ရတယ် ... ဒီဘဝမှာတော့ ငါ့ခန္ဓာကိုယ်တွေ အရိုးတွေ တစ်စစီ ကျိုးပဲ့ပြီးတော့မှ များ သေဆုံးရမှာ လား။

"ကျွန်တော် တောင်းပန်ပါတယ် ... နောက်ဘဝကျမှာ ကျွန်တော့်အ

မေ အဖြစ်နဲ့ တွေ့ကြ တာပေါ့ ... ဒါက ကျွန်တော့်ရဲ့ တကယ့် စိတ်ရင်း အမှန်ပဲ ... "

ကျိုးရွှမ်ကျိသည် ညင်သာစွာဖြင့် ပြန်ပြောလိုက်သည်။ ။

သားဖြစ်သူကို ငေးကြည့်နေရင်မှ သူမ၏ ပါးပြင်မှ ကျလာသော မျက်ရည်များကို သုတ်ပစ်လိုက်သည်။ ။ တစ်စုံတစ်ခုကို ဆုံးဖြတ်ထားသည့် အကြည့်ဖြင့် ကျိုးရွှမ်ကျိကို သွားခွင့်ပေး လိုက်သည်။ ။

လေတိုက်နေသည့်အထဲမှ ကလေးငယ်လေးသည် သူ၏ ခေါင်းကို မော့ကာ မိခင်ဖြစ်သူ ကျောက်ရွှမ်ကို ကြည့်လိုက်သည်။ ။

သူတို့ ၏ မျက်လုံးများ တစ်ယောက်နှင့် တစ်ယောက် အကြည့်ဆုံလိုက်သည့် အချိန်တွင် သားဖြစ်သူ ကျိုးရွှမ်ကျိ၏ မျက်လုံးထဲတွင် ကြောက်ရွံ့မှုမရှိဘဲ သဘောမတူသည့် ပုံစံဖြစ်နေသည် ကို မြင်ရသည်။ ။

မိခင်ဖြစ်သူ ကျောက်ရွှမ်မှာ ၂ နှစ်သားအရွယ် ကလေးတစ်ယောက် ဖြစ်ပျက်နေသည် ကို ကြည့်ပြီး အံ့အားသင့်သွားခဲ့သည်။ ။

မိခင်ဖြစ်သူက ဆုံးဖြတ်ချက် မပြတ်မသားဘဲ သားဖြစ်သူကို လှမ်း၍ ဖမ်းဆွဲဖို့ ဆုံးဖြတ် လိုက်သော်လည်း ...

မမီတော့ပေ။

ပလုံ ...

ရွှေရောင်ဝတ်ရုံ ဝတ်ဆင်ထားသည့် ကျိုးရွှမ်ကျိ မြစ်ထဲသို့ ကျဆင်းသွား၏။ ကျိုးရွှမ်ကျိ အသက်ရှင်မလား ဒါမှ မဟုတ် သေမလားဆိုတာ ကို တစ်ယောက်မှ မသိကြပေ။

ရထားလုံးထဲမှ မိခင်ဖြစ်သူ ကျောက်ရွှမ်က နောက်သို့ဆုတ်လိုက်ပြီး

သူမ၏ လက်ကို နှလုံးသားနေရာကို ဖိထားပြီး မျက်လုံးများ ထဲမှ မျက်ရည်များ မရပ်မနားဘဲ စီးကျလာခဲ့သည်။ ။

သူမ၏ စိတ်ထဲတွင် မုန်းတီးမှုများ ဖြင့် ပြည့်နှက်နေသည်။ ။

သူမကိုယ်သူမ မုန်တီးကာ သွားသည်။ ။

ကျောက်ရွှမ်က ဧကရာဇ်၏ အချစ်ကို အသုံးပြုပြီး သူပုံရိပ် မြင့်မားလာပေမဲ့ ယနေ့ကဲ့သို့ သေရေးရှင်ရေး ကိစ္စလိုမျိုး ဖြစ်ပျက်သွားမည်ဟု မတွေးခဲ့ပေ။

"ရုံရွှေတော် ... မစိုးရိမ်ပါနဲ့ ... မင်းသားငယ်လေးက မိုးကောင်းကင်အမှတ်အသားနဲ့ မွေးဖွားလာခဲ့တာပါ ... မွေးဖွားတဲ့ အချိန်တုန်းက မှော်သားရဲချီလင်သတ္တဝါက တော်ဝင်နန်းတော်ထဲမှာ ပျံဝဲနေခဲ့တာလေ ... မိုးကောင်းကင်ရဲ့ အရှင်သခင်ကတောင် မင်းသားလေးက အသက်အရှည်ကြီး နေရမယ်လို့ ပြောတယ် ... မင်းသားလေးရဲ့ ဘဝက ဒီလိုမျိုး ... အဆုံးသတ်သွားမှု မဟုတ်ပါဘူး ... " သက်ကြီးပိုင်းလူကြီးက နှစ်သိမ့်ကာ ပြောဆိုလိုက်သည်။ ။

သက်ကြီးပိုင်းလူကြီးက စကားပြောဆိုပြီးနောက် ...

ဝိုး ...

လေထဲမှ မြားပျံလာသံကို ကြားလိုက်ရပြီးနောက် သက်ကြီးပိုင်းလူကြီး၏ ခေါင်းကို ချန်ထက်သည့် မြားတံဖြင့် ထိုးဖောက် ခံလိုက်ရသည့် အတွက်ကြောင့် သွေးများ ပန်းထွက်ကာ သွားသည်။ ။ အနက်ရောင်မြင်းပျံ နှစ်ကောင်သည် ကြောက်ရွံ့သည့် အတွက်ကြောင့် ပြေးမိပြေးရာသို့ ထွက်ပြေးသွားကြသည်။ ။ ကိုယ်လုပ်တော် ကျိုးရွှမ်ကျိသည် တောင်ကုန်းဆီသို့ ကြိုးကို မိမိရရ ဆုပ်ကိုင်ကာ လှမ်းပစ်လိုက်သ

မြစ်ရေစီးကြောင်းတွင် ရွှေရောင် အကာအကွယ်က ကျိုးရွှမ်းကျိကို ကာကွယ်ထားသည့် အတွက်ကြောင့် ဘာဒဏ်ရာမှ မရရှိခဲ့ပေ။

ကျိုးရွှမ်းကျိ တစ်ယောက် မြစ်ရေစီးကြောင့် ခြောက်သွေ့နေသည့် သစ်တုံးများ ၊ ရွှံ့များ နှင့် ကျောက်တုံးများ နှင့် အရှိန်နှင့် ရွေ့လျားနေသည်ကို ကြည့်ပြီး ဝမ်းနည်းပူဆွေးနေ၏။

မိခင် ကျောက်ရွှမ်းက သူ့ကို ၂ နှစ်သားအထိ ဂရုစိုက်သော်လည်း နန်းတော်ထဲမှ အစေခံများကသာ အသေးစိတ်ကအစ ဂရုစိုက်ပေးပြီး သူမသည် မွေးရုံသာ မွေးပေးသည့် အမေ ဖြစ်၏။

ကျိုးရွှမ်းကျိ တိတ်တဆိတ် သက်ပြင်းချကာ ပြောလိုက်သည် ။

"ငါ အနာဂတ်မှာ သာ စွမ်းအားတွေ ရှိခဲ့ရင် ကျွန်တော် အမေအတွက် လက်စားချေပေးမယ် ... "

သို့ပေမဲ့ ကျိုးအင်ပါယာ၏ မိဖုရားကို လက်စားချေဖို့ အတွက် ကြိုးစားရသည် မှာ ခက်ခဲလှ၏။ ဒီကမ္ဘာက ကျင့်ကြံခြင်းများ နှင့် စွမ်းအားအရင်းအမြစ်ဖြင့် ပြည့်နှက်နေသည့် စိတ်ကူးယဉ် ကမ္ဘာတစ်ခု ဖြစ်သည် ။ သန်မာ သူများ သာ အထွတ်အထိပ်ကို ရောက်ရှိမည် ဖြစ်သည် ။ နန်းတော် အစောင့်များ သည် တောင်များကို ကျော်ဖြတ်၍ ပင်လယ်ပြင်ကို ဖြတ်သန်း၍ ရောက်လာသည် ။

အသက် ၂ နှစ်အရွယ်သာ ရှိပြီး ကျင့်ကြံခြင်း နည်းများကို ဘာမှ မသိသည့် ကလေးတစ်ယောက်က မည်ကဲ့သို့ လက်စားချေနိုင်မည်နည်း။

ကျိုးရွှမ်းကျိက ရုတ်တရက် သူ၏ ရင်ဘတ်ထဲမှ တဆစ်ဆစ် နာကျင်မှုကို ခံစားလာရသည်။ သူ ငုံ့ကြည့်လိုက်သည့် အချိန်တွင် မိခင်ကျောက်ရွှမ်းပေးခဲ့သည့် လည်ဆွဲမှာ ပျောက်သွားသည့် အတွက်ကြောင့် ဖြစ်၏။ သူ၏ ရင်ဘတ်တွင် အနီရောင် အမှတ်အသား တစ်ခုကို တွေ့လိုက်ရသည်။

"ဒင် ... မဟာဒဏ္ဍာရီလာဓားရဲ့ စနစ်ကို စတင်ပါတော့မယ် ... "

"ဒင် ... မဟာဒဏ္ဍာရီလာဓားရဲ့ စနစ်က ဓားပိုင်ရှင်ရဲ့ ဝိညာဉ်ကို ရှာလို့ တွေ့ပါပြီ ... "

"ဒင် ... မဟာဒဏ္ဍာရီလာဓားရဲ့ ပိုင်ရှင်ကို ရှာဖွေဖို့ စတင်ပါတော့မယ် ... "

"ဒင် ... ဂုဏ်ယူပါတယ် ... မင်းက ကြက်သွေးရောင် နဂါးနီဓားနဲ့ ကြိုးကြာဖြူ ဓားသိုင်း ... ပိုင်ဆိုင်ပါတယ် ... "

ထိုအသံလေးခုကို ကျိုးရွှမ်းကျိ၏ စိတ်ထဲတွင် ဆက်တိုက် ကြားပြီး နောက် စိတ်ရှုပ်ထွေးသွား၏။

သူတို့ပြန် မပြောဆိုခင်တွင် ကျိုးရွှမ်းကျိသည် စိတ်ဂယောက်ဂယက် ဖြစ်ကာ ချက်ချင်း သတိလစ်သွားသည်။

အပြာရောင် မိုးကောင်းကင်တွင် တိမ်များ ရွှေ့လျားနေပြီး ကြည်လင်သည့်ရေများ သည် အလှပန်းများ ဖုံးအုပ်ထားသည့် တောင်ပေါ်မှ စီးဆင်းလာသည်။ ။

တောင်တန်းများ အလယ်တွင် မြစ်များ နှင့် ချောင်းများ ဖြတ်သန်းစီးဆင်းကာ သွားကြသည်။ ။ မြစ်ကမ်းဘေးဘက်တွင် ဆံထုံးထုံးထားသည့် မိန်းကလေးသည် အဝတ်လျှော်နေ၏။ သူမသည် အထပ်ထပ်အခါခါ ဖာထေးထားသည့် အဝတ်အစားများကို ဝတ်ဆင်ထားသည်။ ။

မိန်းကလေးသည် အသားအရေမှာ ဖြူဖွေးနူးညံ့နေပြီး သူမ၏ မျက်နှာမှာ ချစ်ဖို့ ကောင်းပြီး လှပနေသည်။ ။ သူမ၏ အသက်အရွယ်သည် ၁ နှစ်မှန်းခြေအားဖြင့် ၆ နှစ် ၇ နှစ်လောက် ရှိသည်။ ။ သူမ၏ အဝတ်လျှော်သည့် ဘုတ်ပြားသည် သူမကိုယ်ထက် ပို၍ ကြီးနေသည်။ ။

သူမ၏ အင်္ကျီလက်ကို လိပ်တင်လိုက်ပြီး ပါးပြင်မှ ရေစက်များကို နောက်ပြန်လက်ဖြင့် သုတ်လိုက် သည်။ ။

ရွှေရောင်အလင်းတန်း အလုံးလေးက အထက်စီးကနေ စီးဆင်းလာသည် ကို ကြည့်ပြီး မိန်းကလေး၏ အာရုံကို ဖမ်းစားလိုက်သည်။ ။

သူမသည် လျှော်လက်စ အင်္ကျီကို ချလိုက်ပြီး ရွှေရောင်အလင်းတန်း ရှိရာဆီသို့ လမ်းလျှောက်ကာ သွားလိုက်သည်။ ။

ရွှေရောင် ဘောလုံးလေးသည် မြစ်ကမ်းနံဘေးနားသို့ ရောက်ရှိလာခဲ့သည်။ ။ အနားနီးလာ သည့်အတွက် သူမသည် အထဲကို ကြည့်လိုက်သည့်အခါ အတော်လေး သေးငယ်သည့် ၂ နှစ်အရွယ် ကလေးတစ်ယောက် ကို တွေ့ရှိခဲ့သည်။ ။ ကလေးငယ်သည် လက်သီးကို ဆုပ်ကာ နှစ်နှစ်မြိုက်မြိုက် အိပ်ပျော်နေသည်။ ။ ရုတ်တရက် ရွှေရောင်အလင်းတန်း ပျောက်သွားကာ ၂ နှစ်အရွယ် ကလေးလေး မြစ်ထဲသို့ မြှုပ်လုနီးပါး ဖြစ်သွား၏။

။ မိန်းကလေးငယ်သည် ကလေးငယ်အား ရေနစ် သေသွားမည်ကို စိုးရိမ်သည့်အတွက် ချက်ချင်းပင်နောက်မှ ပြေးလိုက်ပြီ ဆယ်လိုက်သည်

ရေနစ်လုနီးပါး ဖြစ်သွားသည့် ကျိုးရွှမ်းကျိုကို မိန်းကလေးက ကယ်လိုက်၏။ ၂ နှစ်အရွယ် ကလေးငယ်သည် နှစ်နှစ်ခြိုက်ခြိုက် အိပ်ပျော်နေသည် ။ သူမက တခေါ်ခေါ်နှင့် နှစ်နှစ်ခြိုက်ခြိုက် အိပ်ပျော်နေသည် ကို ကြည့်ပြီး ရယ်လိုက်သည် ။
